

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| பத்மராகபத்ததி: ஸப்ததஸீ ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே நிகமாந்தமஹாதேஸிகாய நம:
॥ பத்மராகபத்ததி: ஸப்ததஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

ப்ரபத்யே ரங்கநாதஸ்ய பாதுகாம் பத்மராகிணீம் |
பதைகநியதாம் தஸ்ய பத்மவாஸாமிவாபராம் ॥ 17.1 ॥

அதிவாங்மநஸம் விசிந்த்ய ஸௌரே:
பதரக்ஷே! பதபத்மஸௌகுமார்யம் |
பரிபுஷ்யஸி பத்மராகபாஸா
பதவீமாஹிதபல்லவாமிவ த்வம் ॥ 17.2 ॥

பதபல்லவஸங்கிபி: ப்ரதீப்தை:
அதிகோல்லாஸிபிரம்ப! பத்மராகை: |
அநலே ஸயநம் க்வசிந்முராரே:
அவிஸம்வாதயஸீவ பாதுகே! த்வம் ॥ 17.3 ॥

விவ்ருணோதி ரங்கபதிரத்நபாதுகே!
த்வயி பத்மராகமணிபத்ததி: ஸுபா |
நிபிடோருஸங்கடநபீடநக்ஷரந்
மதுகைடபக்ஷதஜபங்கவாஸநாம் ॥ 17.4 ॥

ப்ரதியந்தி ரங்கபதிபாதுகே! ஜநா:
தவ பத்மராகமணிரஸ்மிஸந்ததிம் |
அபிஜக்முஷாம் த்வதநுபாவகண்டிதாத்-
அகஸஞ்சயாத்விகளிதாமஸ்ருக்ஸடாம் ॥ 17.5 ॥

பஸ்யந்தி ரங்கேஸ்வரபாதுகே! த்வாம்
பௌராங்கநா: ஸ்பர்ஸிதராகபந்தாம் |
ஸ்ருங்காரயோநேர்ஜ்வலநஸ்ய தீப்தை:
அங்காரஜாலைரிவ பத்மராகை: ॥ 17.6 ॥

அவைமி தோஷாபகமஸ்ய ஹேதும்
 தமோபஹாம் ஸம்ப்ருதபத்மராகாம் |
 அஸேஷவந்த்யாம் மணிபாதுகே! த்வாம்
 ரங்கேஸஸூர்யோதயபூர்வஸந்த்யாம் || 17.7 ||

அவாப்ய பாதாவநி! ரங்கபர்த்து:
 பாதாம்புஜே பல்லவஸம்ஸ்தராபாம் |
 த்வத்பத்மராகத்யுதயோ பஜந்தே
 காலாநலத்வம் கலுஷாம்புதேர்ந: || 17.8 ||

நிஸர்க்கஸித்தம் மணிபாதரகேஷு!
 தேவஸ்ய ரங்காவஸதப்ரியஸ்ய |
 பாலார்க்கவர்ணா: பதபத்மராகம்
 த்வத்பத்மராகா: புநருக்தயந்தி || 17.9 ||

பதேந விஸ்வம் மணிபாதரகேஷு!
 பத்ந்யா ஸமம் பாலயதோ முராரே: |
 யஸ:பயோதௌ பரிகல்பயந்தி
 ப்ரவாளஸோபாம் தவ பத்மராகா: || 17.10 ||

அர்ச்சிஷ்மதீ காஞ்சநபாதரகேஷு!
 ப்ரஸ்தௌதி தே பாடலரத்நபங்க்தி: |
 ரேகாரதாங்கஸ்ய மஹ:ப்ரபஞ்சம்
 ரங்கேஸபாதாம்புஜமத்யபாஜ: || 17.11 ||

த்வயைவ பாதாவநி! ஸோணரத்நை:
 பாலாதபம் நூநமுதீரயந்த்யா |
 பத்மாபதே: பாததலப்ரருடம்
 ரேகாம்புஜம் நித்யமபூதநித்ரம் || 17.12 ||

நித்யம் நிஜாலோகபதம் கதாநாம்
 ஸ்ரேயோ திஸந்தீம் ஸ்ரிதபத்மராகாம் |

மஹீயஸீம் மாதவபாதரக்ஷே!

மந்யாமஹே மங்களதேவதாம் த்வாம் || 17.13 ||

தேவஸ்ய ரங்கரஸிகஸ்ய விஹாரஹேதோ:

ஆத்மாநமங்க்ரிகமலே விநிவேத்ய பூர்வம் |

ப்ராயோ நிவேதயஸி ஸோணமணிப்ரகாஸை:

ப்ரத்யூஷபத்மகலிகாம் பதரக்ஷிணி! த்வம் || 17.14 ||

ப்ரத்யங்மயஸ்ய ஹவிஷ: ப்ரணவேந தேவி!

ப்ரக்ஷேபணாய பரமார்த்தவிதாம் முநீநாம் |

ப்ராஜ்யாம் முகுந்தசரணாவநி! பத்மராகை:

பர்யாயபாவகஸிகாம் பவதீம் ப்ரதீம: || 17.15 ||

ஸம்ப்ரத்யதே தவ பதாவநி! பத்மராகை:

ப்ரஸ்தாநமாங்களிகஹோமஹுதாஸநஸ்ரீ: |

க்ஷீராஹுதிர்பவதி யத்ர விகல்பகங்கா

ரங்கேஸ்வரஸ்ய ருசிரா நகரஸ்மிதாரா || 17.16 ||

ஆமுஞ்சதாமருணயாவகபங்கலக்ஷமீம்

ஸோணாஸ்மநாம் தவ பதாவநி! காந்தியோகாத் |

பத்மாஸஹாயபதபத்மநகா: ஸ்ரயந்தே

ஸந்த்யாநூரஞ்ஜிதஸுதாகரபிம்பஸோபாம் || 17.17 ||

ஸ்தாநே தவாச்யுதபதாவநி! பத்மராகா:

தேஜோமயா: ப்ரஸமயந்தி தமோ மதீயம் |

சித்ரம் ததேததிஹ யஜ்ஜநயந்தி நித்யம்

ராகாத்மகேந மஹஸா ரஜஸோ நிவ்ருத்திம் || 17.18 ||

பத்மாகராந்தரவிகாஸிநி ரங்கபர்த்து:

பீத்வா பதாவநி! மதூநி பதாரவிந்தே |

ஸோணோபலத்யுதிமயீம் ஸுபகப்ரசாராம்

மந்யே பிபர்ஷி மஹதீம் மதராகஸோபாம் || 17.19 ||

பாதாவநி! ப்ரஸ்ருமரஸ்ய கலேர்யுகஸ்ய
 ப்ராயேண ஸம்ப்ரதி நிவாரயிதும் ப்ரவேஸம் |
 ஸ்ரீரங்கஸீம்நி தவ ஸோணமணிப்ரஸூத:
 ப்ராகாரமக்நிமயமாரபதே ப்ரகாஸ: || 17.20 ||

லீலாக்ருஹாந்தரவிஹாரிணி ரங்கநாதே
 லாக்ஷாரஸைரருணரத்நமயூகலக்ஷயை: |
 ப்ராயேண ரஞ்ஜயதி பாதஸரோஜயுகம்மம்
 ஸைரந்த்ரிகேவ பவதீ மணிபாதரக்ஷே! || 17.21 ||

ரங்கேஸரிதுர்விஹரதோ மணிபாதரக்ஷே!
 ரத்யாந்தரே ஸுமநஸ: பரிகீர்யமாணா: |
 த்வத்பத்மராககிரணச்சுரணாத்பஜந்தே
 ஸந்த்யாதபாந்தரிததாரகபங்க்திலக்ஷமீம் || 17.22 ||

ரங்காதிராஜபதரக்ஷிணி! பிப்ரதஸ்த்வாம்
 கங்காதரங்கவிமலே கிரிஸஸ்ய மௌௌள |
 ஸம்வர்த்தயந்தி மஹஸா தவ பத்மராகா:
 ஸைலாத்மஜாசரணயாவகபங்கலக்ஷமீம் || 17.23 ||

ஸரணமுபகதாநாம் ஸர்வரீம் மோஹரூபாம்
 ஸமயிதுமுதயஸ்தாந்மந்மஹே பாலஸூர்யாந் |
 பதஸரஸிஜயோகாத்ரங்கநாதஸ்ய பூய:
 பரிணமதருணிம்ந: பாதுகே! பத்மராகாந் || 17.24 ||

ஹரிபதருசிராணாம் பாதுகே! தாவகாநாம்
 அருணமணிகணாநாம் நூநமர்த்தேந்துமௌளி: |
 ப்ரணதிஸமயலக்நாம் வாஸநாமேவ தத்தே
 களமகணிஸகாந்திஸ்பர்த்திநீபிர்ஜடாபி: || 17.25 ||

ப்ரதிவிஹரணமேதே பாதுகே! ரங்கபர்த்து:
 பதகமலஸகந்தா: பத்மராகாஸ்த்வதீயா: |

தருணதபநமைத்ரீ முத்வஹத்பிர்மயூகை:

ஸ்தலகமலவிபூதிம் ஸ்தாபயந்த்யவ்யவஸ்தாம் || 17.26 ||

அயமநிதரபோகாந் ரஞ்ஜயந் வீதராகாந்

அருணமணிகணாநாம் தாவகாநாம் ப்ரகாஸ: |

மதுரிபுபதரகே! மங்க்ஷு ஜாஜ்வல்யமாந:

ஸலபயதி ஜநாநாம் ஸாஸ்வதம் பாபராஸிம் || 17.27 ||

ப்ரகரநிகமகந்தா: பாதுகே! ரங்கபர்த்து:

பதகமலஸம்ருத்திம் ப்ரத்யஹம் பாவயந்த: |

தததி ஸகலயந்தோ காடமந்தஸ்தமிஸ்ரம்

ஸமுசிதமருணத்வம் தாவகா: பத்மராகா: || 17.28 ||

லாக்ஷாலக்ஷ்மீமதரருசகே ரங்கிண: பாதரகே!

வக்த்ராம்போஜே மதபரிணதிம் பத்மராகத்யுதிஸ்தே |

கர்ணோபாந்தே கிஸலயருசிம் தேவி! ஸேவாநதாநாம்

ஸீமந்தே ச த்ரிதஸஸுத்ருஸாம் ஸௌதி ஸிந்தூர-

ஸோபாம் || 17.29 ||

அருணமணயஸ்தவைதே ஹரிபதராகேண லப்தமஹிமாந: |

கமயந்தி சரணரகே! த்யுமணிகணம் ஜ்யோதிரிங்கணதாம் || 17.30 ||

|| இதி ஸ்ரீபாதுகாஸஹஸ்ரே பத்மராகபத்தி: ஸப்ததஸீ ||

கவிதார்க்கிகலிம்ஹாய கல்யாணகுணஸாலிநே |

ஸ்ரீமதே வேங்கடேஸாய வேதாந்த குரவே நம: ||